

ምዕራፍ 18

ቤተ ክርስቲያንና የነቢይነት ተልዕኮዋ

18.1 ቤተ ክርስቲያን በኅብረተ ሰብ ውስጥ

መልካም ሥራ ለተቸገሩት የምሕረት አገልግሎት ከመፈጸም ያለፈ ነው። መልካም ሥራ አማኞች በኅብረተሰብ ውስጥ ያላቸውን የአኗኗር ዘይቤ ያጠቃልላል። ሐዋርያው ጳውሎስ በሮሜ 12:17 «በሰው ሁሉ ፊት መልካም የሆነውን አስቡ ቢቻላችሁስ በእናንተ በኩል ከሰው ሁሉ ጋር በሰላም ኑሩ» እንዳለው በሰዎች ዘንድ ሰላምን የሚወድና ሰላማዊ ሰው ሆኖ መገኘት ያስፈልጋል። ከሁሉ ጋር በሰላም መሆን ብዙ ዋጋ የሚያስከፍል ጉዳይ ነው። ይሁን እንጂ በሚቻለው ሁሉ ከሰዎች ሁሉ ጋር በሰላም እንድንሆን የእግዚአብሔር ቃል ይመክረናል። ክርስቲያን በኅብረተሰብ ውስጥ መታወቅ ካለበት አንዱ በሰላም ወዳድነቱ ነው።

እንዲያውም የእግዚአብሔር ቃል «ጠላትህ ግን ቢራብ አብላው ቢጠማ አጠጣው» (12:20) እንደሚል ክርስቲያን በእግዚአብሔር ጸጋ ጠላቱን ሳይቀር ይወድዳል፤ በጎም ያደርግለታል። ይህ በጌታም እንደተባለው ነው (ማቴ 5:44፤ ሉቃ 6:28)። ክፉን በክፉ ለማሸነፍ መሞከር ለክፉው (ማለት ሰዲያቢሎስ) መሸነፍ ነው (12:21)። በሌላ በኩል ግን «የገራም ምላስ አጥንትን ይሰብራል» (ምላ 25:15)፤ እንደሚል ክፉን በመልካም መመለስ ሰውዬውን ከክፉ ሊመልሰው ይችላል። ክፉን በመልካም ለሚመልስ መልካምነቱን ከጠላቱ ባያገኘውም እንኳ ብድራቱን ከእግዚአብሔር ይቀበላል (ምላ 25:21-22)።

እንዲሁም በኅብረተሰብ ውስጥ ፍርድ ሲጎደልና አመጽ ሲበዛ ቤተ ክርስቲያን እውነትን የማሳወቅና የመምከር ኃላፊነት አለባት። መጥምቁ ዮሐንስ እንዳደረገው (ማቴ 14:6-12፤ ማር 6:17-28፤ እና ዘለ 18:16)።

ቤተ ክርስቲያን የሰላምና የማስታረቅ ተልዕኮ እንዳላት ልትዘነጋ አይገባትም። ቤተ ክርስቲያን ባለችበት አካባቢ በሰዎች መካከል ለሚነሱ ከፍተኛ ችግሮች በጸሎት ወደ እግዚአብሔር በመቅረብ፤ ምሪትንና ጥበብን ከእርሱ በመቀበል በጌታ ስም የማስታረቅ አገልግሎት ስታከናውን፤ እግዚአብሔር አምላክ ምሕረትን የሚወድ ታላቅ ንጉሥ መሆኑን ለዓለም ማወጃ ነው። ይህ አምልኮ ነው።

18.2 ቤተ ክርስቲያንና መንግሥት

የቤተ ክርስቲያንን (የክርስቲያኖችን)ና የመንግሥትን ግንኙነት በአራት ነጥቦች መመልከት ይቻላል።

1. የመጀመሪያው እያንዳንዱ ክርስቲያን ከመንግሥት የሚጠበቅበትን ስለ ማድረግ
2. ሁለተኛው በመንግሥት ሥራ ውስጥ ገብቶ ስለ መሥራት
3. ሦስተኛው የእግዚአብሔርን ቃል የሚቃረን ትዕዛዝ በመጣ ጊዜ ቤተ ክርስቲያን ማድረግ የሚገባት
4. እንዲሁም ቤተ ክርስቲያን ለመንግሥት ባለ ሥልጣኖች እንድትጸልይ ስለ መታዘዝ

18.2.1 እያንዳንዱ ክርስቲያን ከመንግሥት የሚጠበቅበትን ስለ ማድረግ

ክርስቲያኖች ለመንግሥት የሚገባውን ክፍያ መክፈል እንዲሁም ለመንግሥት ሥርዓት መታዘዝ አለባቸው።

ጌታ ኢየሱስ «ለቁሣር ግብር መክፈል ተፈቅዷልን?» ብለው ለጠየቁት ፈሪሳውያን «የቁሣርን ለቁሣር፣ የእግዚአብሔርን ለእግዚአብሔር አስረክቡ» ብሎ እንደመለሰላቸው (ማር 12:13-17)፣ ለመንግሥት የሚገባውን ግብር መስጠት ክርስቲያኖች ሊያደርጉት የሚገባ ተግባርና የእግዚአብሔር ቃል በግልጽ የሚያስተምረው የእግዚአብሔር ሥርዓት ነው። ቃሉ እንደሚል፡- «ስለዚህ ደግሞ ትገብራላችሁና በዚህ ነገር የሚተጉ የእግዚአብሔር አገልጋዮች ናቸውና። ለሁሉ የሚገባውን አስረክቡ። ግብር ለሚገባው ግብርን፣ ቀረጥ ለሚገባው ቀረጥን፣ መፈራት ለሚገባው መፈራትን፣ ክብር ለሚገባው ክብርን ስጡ» (ሮሜ 13:6-7)። በሌላ ቦታ ቃሉ ስለዚህ ሲናገር ይህን ሕሊናም ያስተምረል (ሮሜ 13:1-2) ይላል። ይህ ሕሊናም እንኳን የሚያስተምረውና ቃሉም የሚያዘው ክርስቲያን ሁሉ ከመንግሥት የሚጠበቅበትን ግብር ወይም ቀረጥ መክፈል እንዳለበት ነው።

ክርስቲያኖች ለመንግሥት ባለ ሥልጣናት የሚታዘዙት ሁሉም ባለሥልጣኖች እግዚአብሔርን የሚፈሩ ስለሚሆኑ ሳይሆን መንግሥት ከእግዚአብሔር ስለ ተሾመና የእግዚአብሔርን ሀሳብ የሚያገለግል በመሆኑ የእግዚአብሔር ሥርዓት ነው። የመንግሥት ባለ ሥልጣናትም በእግዚአብሔር ተጠያቂነት አለባቸው። ከባለሥልጣናት የሚጠበቀው ሥልጣን ለሰጣቸው ለእግዚአብሔር አገልጋይ መሆናቸውን በማወቅ መልካም እንዲያደርጉ ነው (ሮሜ 13:4)።

18.2.2 በመንግሥት ሥራ ውስጥ ገብቶ ስለ መሥራት

ክርስቲያኖች በመንግሥት ሥራ ውስጥ ገብተው መሥራትና በተለያዩ የኃላፊነት ደረጃ ላይ ሕዝቡንና አገርን ማገልገል እንደሚችሉ በርካታ ምሳሌዎችን ከመጽሐፍ ቅዱስ እናገኛለን።

ክርስቲያኖች የመንግሥት ሠራተኞች ቢሆኑና በኃላፊነት ቢቀመጡ ራሳቸውን በተለያዩ ነገር ሳያረክቡ፣ ያለ ሰብ በመመላለስና ትጉህ ሠራተኞች መሆን አለባቸው። ክርስቲያን እኗሩ «ሰብ የለሽ» መሆን ስላለበት ክርስቲያን ሊጠየቅ የሚገባው ስለ ክርስትናው እንጂ ስለ ጉቦ፣ ሃኬት፣ ሰብ ወዘተ መሆን የለበትም። «በእናንተ ሰብ የእግዚአብሔር ስም በአሕዛብ መካከል ይሰደባልና» (ሮሜ 2:24) እንደሚል እግዚአብሔርን በመፍራት በማይመላለሱ «በአማኞች» ምክንያት የማያምኑት ሰብ ፈልገው በእግዚአብሔር ላይ የሚናገሩበት ሰብ ያገኛሉ።

በዳንኤል ሕይወት የምንመለከተው እግዚአብሔርን እየፈራ በእግዚአብሔር ፊት በጽድቅ የሚመላለስ ሰው እንደነበረ ነው። እግዚአብሔርን ሲያከብር ንጉሡንም ሳይበድል የኖረ ሰው ነው (ዳን 6:22)። ነገር ግን ለጣዖት እንዲሰግድ በታዘዘ ጊዜ የንጉሡ ትዕዛዝ እግዚአብሔርን ከማክበር ጋር የማይሄድ ሆኖ አግኝቶታልና እግዚአብሔርን ማክበሩን ቀጠለ ለንጉሡ ትዕዛዝ ግን እምቢ አለ። እግዚአብሔርን የሚያከብር ክርስቲያን ንጉሥን መንግሥትንም ሳይበድል መኖር ይችላል። እንደ ዳንኤል የተመለከነ ሰብ የለሽ ሆኖ መኖር ይችላል።

«ሕአምላኩ ሕግ በቀር በዚህ በዳንኤል ላይ ሌላ ሰብ አይገኝበትም» (ዳን 6:5) የተባለበት ዳንኤል በመንግሥት ሥራ ለሚሠማሩ ክርስቲያኖች ጥሩ ምሳሌ ነው። ንጉሡ በአንበሶች ጉድገድ የተጣለውን ዳንኤልን ሲጠይቀው የዳንኤል መልስ፡- «በፊቱ ((በእግዚአብሔር ፊት) ቅንነት ተገኝቶብኛልና፤ በእንተም ፊት ደግሞ፤ ንጉሥ ሆይ፡- አልበደልኩምና አምላኬ መልአኩን ልኮ የአንበሶችን እፍ ዘጋ፤ እነርሱም አልጉዱኝም» (ዳን 6:22) የሚል ነበር።

እግዚአብሔርን የሚወድና እርሱንም የሚፈራ ባለ ሥልጣን ወገንና ዘር ሳይለይ ባለበት አካባቢ ሁሉ መልካም የሆነውን ማከናወን ይገባዋል። በአይሁድ መካከል ይኖር የነበረው አንድ የመቶ አለቃ ሮማዊ ወታደር ሆኖ ሳለ አብሯቸው ከሚኖረው ሕዝብ መልካም ምስክርነት ያለው ስለ ነበር አይሁድ ጌታ አየሱስን «ይህን ልታደርግለት ይገባዋል ሕዝባችንን ይወዳልና ምክራብም ራሱ ሠርቶልናል ብለው አጽንተው ለመነት» (ሉቃ 7:5)። በሰደት (በባዕድ) ምድር እየኖረ እግዚአብሔርን እንደፈራው እንደ መርዶክዮስ ለሕዝቡ መልካምን የሚፈልግ ሰው መሆን ይገባል።

በመንግሥት የኃላፊነት ቦታ ላይ የተቀመጠ ክርስቲያን ድሮ የነበረበትን ዝቅተኛ ቦታ ሳይረሳ ከፍ ከፍ ያደረገውን እግዚአብሔርን በሥራው ሁሉ የሚያከብር ሰው መሆን ይገባዋል። መርዶክዮስ ለዚህ ጥሩ ምሳሌ ይሆናል። «አይሁዳዊውም መርዶክዮስ ለንጉሡ ለአርጤክስስ በማዕረግ ሁለተኛ ነበር። በአይሁድም ዘንድ የከበረ፣ በብዙ ወንድሞችም ዘንድ የተወደደ፣ ለሕዝቡም መልካምን የፈለገ፣ ለዘሩም ሁሉ በደንና የተናገረ ነበር» (አስቱ 10:3) ተብሎለታል።

በዓመፅና ኃጢአት ሳይተባበሩ በመንግሥት ሥራ ውስጥ መሠማራት እንደሚቻል ከእግዚአብሔር ቃል እንንዘባለን። በመንግሥት ሥራ ገብተው የሠሩ በርካታ ምሳሌዎች አሉ። ...በአመፀኛው በእስራኤል ንጉሥ አክሁን የቤቱ አዛዥ የነበረው አብድዩ «እግዚአብሔርን እጅግ ይፈራ» የነበረ ሰው ነው (1ነገ 18:3)። ነቢያት በኤልሳቤል በሚገደሉበት ዘመን መቶ ነቢያትን በዋሻ ውስጥ ሸሽጎ ይመግባቸው የነበረ ሰው ነው። በጣም ከፍ ባለ ሥልጣን ላይ ሆኖም እንኳ በጽድቅ የሚራመድ ሰው በማንኛውም በክፉ ምክርና በሥራ ሳይተባበር ሊኖር ይችላል። ቁም ነገሩ እግዚአብሔርን በውስጥ ልብ በመፍራቱ ላይ ነው።

መልካም መንፈስ የነበረው ዳንኤል በዳርዮስ መንግሥት በከፍተኛው ቦታ ተሹሞ ሳለ አምልኮና ስግደትን በሚመለከት «የሕያው አምላክ ባሪያ ዳንኤል» (6:20) አገልጋይነቱ ከንጉሡ ይልቅ ለእግዚአብሔር ነበር።

የሸንጎ አማካሪ (ወይም የምክር ቤት አባል) የሆነ ዮሴፍ (ሉቃ 23:50-51)። በአንጾክያ ቤተ ክርስቲያን ከነቢያትና ከመምህራን አንዱ የሆነውና ከነበርናባስና ከሳውል ጋር ጌታን ሲያመልኩና ሲጠሙ ከነበሩት መካከል የነበረው ምናሑ የመጥምቁ ዮሐንስን እንገት ያስቆረጠው የአራተኛው ክፍል ገዥ «የሄሮድስ ባለምዋል» ነበር (ሐዋ 13:1፣ ሉቃ 9:7-9፣ 3:19፣ ማቴ 14:1)።

እንግዲህ ክርስቲያኖች በክርስቶስ ኢየሱስ የእግዚአብሔር መንግሥት አባሎች በመሆናቸው አገራቸው በሰማይ ቢሆንም (ፊሊ 3:20)፣ በምድር እስካሉ ድረስ ደግሞ «ለገዢዎችና ለባለ ሥልጣኖች የሚገዙና የሚታዘዙ ...» (ቲቶ 3:1-2 በመሆን ሕዝቡን በቅንነት ማገልገል ይገባቸዋል። ይህንም ስለ ጌታ ብለው ሊያደርጉት ይገባል (1ጴጥ 2:13-14)።

18.2.3 የእግዚአብሔርን ቃል የሚቃረን ትዕዛዝ በመጣ ጊዜ ቤተ ክርስቲያን ማድረግ የሚገባት

ለመንግሥት የሚገባውን መስጠት የጌታ ትዕዛዝ ነው። በመንግሥት ሥራ ውስጥ ገብቶ መሥራት የጌታ ቃል የሚፈቅደው ነው። መንግሥት የእግዚአብሔርን ቃል የሚቃረን ነገር ክርስቲያኖች እንዲያደርጉ ሲያዝዝ ደግሞ የሁሉም ጌታ የሆነውን እግዚአብሔርን መታዘዝ እንደሚገባ ግልጽ የሆነ የመጽሐፍ ቅዱስ ትምህርት ነው።

የእግዚአብሔርን ቃል የሚቃረን ትዕዛዝ ከመንግሥት በመጣ ጊዜ ትክክለኛው ነገር አስቀድሞ እግዚአብሔርን መስማትና እርሱንም መታዘዝ እንደሆነ መጽሐፍ ቅዱስ ያስተምራል። ለምሳሌ የግብፅ ንጉሥ ፈርዖን ከዕብራውያን ሴቶች የሚወለደውን ወንድ ሁሉ እንዲገድሉ አዋላጆችን ባዘዘ ጊዜ «አዋላጆች ግን እግዚአብሔርን ፈሩ፣ የግብፅም ንጉሥ እንዳዘዛቸው አላደረጉም» (ዘጸ 1:17) ተብሎ ተጽፎአል። እንዲሁም አለቆች ጴጥሮስና ዮሐንስ በኢየሱስ ስም እንዳይናገሩ ባዘዟቸው ጊዜ «ጴጥሮስና ዮሐንስ ግን መልሰው እግዚአብሔርን ከመስማት ይልቅ እናንተን እንሰማ ዘንድ በእግዚአብሔር ፊት የሚገባ እንደ ሆነ ተረጋግጧል» (ሐዋ 4:19) አሏቸው። በሌላም ቦታ «ጴጥሮስና ዮሐንስም መልሰው አሉ፡- ከሰው ይልቅ ለእግዚአብሔር ልንታዘዝ ይገባል» (ሐዋ 5:29)።

የእግዚአብሔርን ቃል የሚቃረን ትዕዛዝ ከመንግሥት በመጣ ጊዜ እግዚአብሔርን መስማትና እርሱንም መታዘዝ ዋጋ ሊያስከፍል ይችላል። የዳንኤል በአንበሳ ጉድጓድ መጣል ምክንያቱ ሰው ሁሉ ንጉሡ ላቆመው ጣዖት እንዲሰግድ ትዕዛዝ በወጣ ጊዜ የንጉሥን ትዕዛዝ ባለ መታዘዝ እግዚአብሔርን ማምለኩን በመቀጠሉ ነው (ዳን 6)። ሲድራቅና ሚላቅ፣ አብድናጎም በእሳት እቶን መጣላቸው ንጉሡ ላቆመው ጣዖት ባለመስገዳቸው ነው (ዳን 3)።

«በጎና ጸድቅ ሰው የሸንጎ አማካሪም የሆነ ዮሴፍ ... በምክራቸውና በሥራቸው አልተባበረም ነበር። ... እርሱ ደግሞ የእግዚአብሔርን መንግሥት ይጠባበቅ ነበር» (ሉቃ 23:50-51)። የእግዚአብሔርን መንግሥት መምጣት የሚጠባበቅ ዐይኖችን ወደ ሰማይ የሚያነሳ ስለሆነ ከአመጽ ሥራ የራቀ ሰው ነው። እግዚአብሔርን የሚፈራ ሰው ነው። በሸንጎ አማካሪነት (ወይም የምክር ቤት አባል) መሆን ከያለ የኃላፊነት ደረጃ ቢሆንም ሸንጎው መልካም ምክር በማይመካከርበት ጊዜ እግዚአብሔርን የሚፈራ ሰው በምክራቸው የማይተባበር መሆን አለበት።

አንድ ጊዜ ሐዋርያት የተከሰሱት «ኢየሱስ የሚሉት ሌላ ንጉሥ አለ እያሉ የቄሣርን ትዕዛዝ ይቃወማሉ» (ሐዋ 17:6-7) ተብለው ነበር። እውነት ነው ቄሣር የሮም ንጉሥ ቢሆንም ኢየሱስ የጌቶች ጌታና የነገሥታት ንጉሥ ነው (ራእ 17:14)። ቄሣርም ሆነ ጳጳሳዊ ሥልጣን ያላቸው ቢሆኑም ሥልጣናቸው ግን ከላይ የተሰጣቸው ነው (ዮሐ 19:11)። ይህም ሥልጣን የተሰጣቸው መልካም የሆነውን እንዲያደርጉበት (ሮሜ 13:4) ክፉ አድራጊዎችንም ሥርዓት እንዲያስይዙበት (13:3) እንጂ እግዚአብሔርን እንዲቃወሙበት አይደለም። የመልካም ነገር መለኮታዊ የእግዚአብሔርን ቃል የማይቃወም ሆኖ መገኘት ነው።

እንግዲህ የባለሥልጣን ሥርዓት የእግዚአብሔርን ቃል የሚቃወም ሆኖ ከተገኘ መጽሐፍ ቅዱስ የሚያስተምረው በሥጋ ላይ ብዙ መከራ ሊያስከትል ቢችልም እንኳ «ለምስሉ አንሰግድም» በማለት እግዚአብሔርን ማክበር እርሱንም መታዘዝ ነው። ምክንያቱም «ነፍስ ሁሉ በበላይ ላሉት ባለሥልጣኖች ይገዛ» ብሎ የሚያዝዘው ሕያው እግዚአብሔር በሌላ ቦታ ደግሞ «ሥጋን የሚገድሉትን ነፍሶችን ግን መግደል የማይችላቸውን አትፍሩ። ይልቅስ ነፍሱንም ሥጋንም በገሃነም ሊያጠፋ የሚችለውን ፍሩ» (ማቴ 10:28) ይላልና። እነዚያ ነገሥታት ናቸው እግዚአብሔር ግን የነገሥታት ንጉሥ የጌቶችም ጌታ ነው።

የፋርስ ንጉሥ የነበረውን ቂሮስን እግዚአብሔር «የቀባሁት» (ኢሳ 45:1)፣ «ፈቃዴን ሁሉ ይፈጽማል» (44:28) ብሎታል። እንዲሁም የባቢሎንን ንጉሥ ናቡከደነፆርን «ባርያዬ» ይለዋል (ኤር 25:9፣ 27:6፣ 43:10)። ናቡከደነፆር ደግሞ በእግዚአብሔር ፊት በታበየ ጊዜ እግዚአብሔር አዋረደው ቀጣውም (ዳን 4)። እንዲሁም «የጌታ የእግዚአብሔር ዓይኖች በኃጢአተኛ መንግሥት ላይ ናቸው» (አሞ 9:8)። የእግዚአብሔር ገዥነት በሁሉም ሕዝቦች በሁሉም አገሮች ላይ ነው። እግዚአብሔር ሥልጣንን ይሰጣል (ሮሜ 13)፣ መንግሥትን ይቀድዳል (1ኛ መዐ. 15:28)፣ ይቀዳድዳል (1ኛ ነገ. 11:11)።

የእግዚአብሔርን ፈቃድ የሚቃረን ትዕዛዝ መንግሥት ባወጣ ጊዜ አለመታዘዝ ዋጋ ሊያስከፍል ቢችልም እግዚአብሔር ደግሞ እርሱን የሚያከብሩትን

ብድራታቸውን በምድርም ላይቀር የሚመልስበት መንገድ አለው። ለአዋላጆች ቤት ሠራላቸው ይላል። በዳንኤል የእግዚአብሔር ስም ተከበረ። በሐዋርያትም ደግሞ ወንጌል ተስፋፋ።

ነገሥታት እግዚአብሔርን መጋፋት ሲጀምሩ ቤተ ክርስቲያን ማሳደድ ሲጀምሩ የእግዚአብሔር ሥራ የበለጠ እንዲሰፋፋ ምክንያት እንደሆነ ከእግዚአብሔር ቃል እንዲሁም ከታሪክ እንመለከታለን። እግዚአብሔር ደግሞ በመከራ ጊዜ የሕዝቡን ጩኸት ይሰማል ይመልሳልም። መከራውም በበዛ ጊዜ የቤተ ክርስቲያን ድርሻ አመጽን ማነሳሳት አይደለም። ነገር ግን ቤተ ክርስቲያን የምትከተለው ጌታ የሆነውን እግዚአብሔርን ስለሆነ በርሷ የሚደርስባትን ችግር በጸሎት አቤቱታዋን ለእግዚአብሔር ታቀርባለች። እግዚአብሔር ደግሞ ይሰማል ይመልሳል።

18.2.4 ቤተ ክርስቲያን ለመንግሥት ባለ ሥልጣኖች እንድትጸልይ ስለ መታዘዝ

በቤተ ክርስቲያን ለነገሥታትና ለባለ ሥልጣናት እንዲጸለይ የእግዚአብሔር ቃል ያዘዛል። ለላማዊና ጸጥ ያለ ኑሮ እንኖር ዘንድ ባለሥልጣናት እንደሚገባ ሥራቸውን ያከናውኑ ዘንድ ነው።

እንግዲህ እግዚአብሔርን በመምሰልና በጭምትነት ሁሉ ጸጥና ዝግ ብለን እንድንኖር፣ ልመናና ጸሎት፣ ምልጃም ምስጋናም ስለ ሰዎች ሁሉ ስለ ነገሥታትና ስለ መኪንንትም ሁሉ እንዲደረጉ ከሁሉ በፊት እመክራለሁ። ሰዎች ሁሉ ሊድኑና እውነቱን ወደ ማወቅ ሊደርሱ በሚወድ በእግዚአብሔር በመድኃኒታችን ፊት መልካምና ደስ የሚያስኝ ይህ ነው (1ጢሞ 2:1-4)።

ቤተ ክርስቲያን ለመንግሥት የምትጸልየው በምድር ላይ ሰላም ይኖር ዘንድ ቤተ ክርስቲያን አገልግሎቷን በሰላም ታከናውን ዘንድ በምድር ላይ ፍትሕ እንዲኖር ድሆች እንይጨቁኑ የእግዚአብሔር ፈቃድ የሆነውን በምድሪቱ እንዲፈጽሙ ነው። የነገሥታት ልብ በእግዚአብሔር ፊት እንደ ውሃ ፈሳሽ ነውና። እግዚአብሔር ልባቸውን እርሱ ወደሚፈልገው እንዲያፈሰው የእግዚአብሔርንም ሀሳብ እንዲያደርጉ። የሚመሩትን የሚያስተዳድሩት ሕዝብ በቅንነት እንዲያስተዳድሩ እንዲመሩ ሊጸለይላቸው ያስፈልጋል። ከዚህም ጋር ሰዎች (ባለ ሥልጣኖችን ጨምሮ) እውነትን ወደ ማወቅ እንዲደርሱና እንዲድኑም ነው።

18.3 ቤተ ክርስቲያን የኅብረተ ሰብ የሰውጥ (የእድገት) ምክንያት

የጌታ ኢየሱስ ደቀ መዛሙርት ኢየሱስ ክርስቶስ ከሙታን ተነሥቷል እያሉና የሙታንን ትንሣኤ እያበሰሩ፤ በመንፈስ ቅዱስ ኃይል ወንጌልን እየሰበኩ፤ ሰዎችን ከሰይጣን እስራት እየፈቱ፤ በዘሩባቸው ቦታዎች ብዙዎች ከእስራታቸው አርነት እግኝተዋል። በወንጌል መሰበክ ምክንያት ኢየሱስ ክርስቶስን በማመን ብዙዎች የእግዚአብሔር ልጆች ሲሆኑ በጊዜው የነበሩ የሕዝብ አለቆችና ካህናት «ኢየሩሳሌምን በትምህርታችሁ ሞልታችኋል» (ሐዋ 4:28) እንዲሁም «እነዚህ ዓለምን የገለበጡ ... አሉአቸው» ()። ይህ ዓለምን ከማወክ ወይም ለክፉ ዓላማ ከመገልበጥ የተለየ ነው። ደቀ መዛሙርት ዓለምን የገለበጡት ለሕይወት፤ ለሰላም፤ ለእርቅ፤ ለእግዚአብሔር ዓላማ ነው።

በመጽሐፍ ቅዱስ ያለው የእግዚአብሔር ሕግ ለአገር ሕግ መሠረት ነው። መንግሥታት ሁሉ ቢቻላቸውስ የሚያወጡት ሕግ በዜጎቻቸው መካከል፡ መተሳሰብ፡ እኩልነትና መከባበር እንዲኖር የሚያደርግ ነው። ይህ ባልንጀራን እንደ ራስ መውደድ ነው። እንዲሁም «ይህን የሚከለክል ሕግ የለም» (ገላ 5:23) እንደሚል የመንፈስ ፍሬን የሚከለክል አይኖርም። የመንፈስ ፍሬ በእንድ እገር ሕዝብ መካከል ቢታይ ኖሮ ያች ሀገር የሰላምና የፍቅር ምድር በሆነችም ነበር።

ኅብረተሰብና አገር የተመሠረተው በእርስ በርስ ግንኙነት ላይ ነው። የማኅበረሰብ መሠረት ደግሞ ጋብቻ ነው። በእግዚአብሔር ቃል ጋብቻ የሚመሠረተው በእኩልነት፤¹⁵⁹ በመከባበር፤ በታማኝነት፤¹⁶⁰ በፍቅር ላይ ነው። ክርስቲያናዊ ጋብቻ «መብትን» ለማስጠበቅ ከመጣር ይልቅ እግዚአብሔርን በመፍራት ላይ ተመሥርቶ እርስ በርስ በመዋደድና የራስን ድርሻ በመፈጸም ላይ ያተኩራል። በክርስቲያናዊ ጋብቻ የሁለቱም አለቃ በጽድቅ የሚጻኘው ጌታ ኢየሱስ ክርስቶስ ነው። ሁለቱም ለዚህ ጌታ ተጠያቂነት አለባቸው።

በቤተሰብ ውስጥ ሁሉም የቤተሰብ አባላት በእግዚአብሔር ዐይን እኩል በመሆናቸው የቤተሰብ ኑሮ በፍቅር የተመሠረተ መሆን አለበት። አንዱ ለሌላው የሚኖረው ግንኙነት ስለ እግዚአብሔር ሲል ወይም እግዚአብሔርን በመፍራት ነው።

እውነተኛ የባሕርይ ለውጥ¹⁶¹ የሚኖረው ሰው ጽድቅ የሆነውን የክርስቶስን ባሕርይ ሲለብስ ነው። በክርስቶስ ያመነና እርሱን በመፍራት የሚኖር ከቀደመ የጨለማ ሥራው ነጻ ይወጣል። መጽሐፍ እንደሚል «የሰረቀ ከእንግዲህ ወዲህ አይሰረቅ፤ ነገር ግን በዚያ ፈንታ ለጎደለው የሚያካፍለው እንዲኖርለት በገዛ እጆቹ መልካምን እየሠራ ይድከም» (ኤፌ 4:28)።

¹⁵⁹ «እኩልነት» ሁለቱም በእግዚአብሔር አምሳል መፈጠራቸው ሁለቱም በኢየሱስ ክርስቶስ በሚገኝ መዳን እኩል የእግዚአብሔር ልጆች መሆናቸው ነው።

¹⁶⁰ ጋብቻ ክቡር ነው፤ ቅዱስ ነው። ታማኝነት- ማንኛውም በትዳር ያለ ሰው። «በእግዚአብሔር ፊት አንዴት ኃጢአትን አሠራለሁ» ሲል ነው (ዘፍ 39:9)። ይህ ቢሆን በዚህ ዘመን የኅብረተሰብ ዓይነተኛ ችግር የሆነው ኢች አይ ቪ ኤድስ ባልተሰራጨም ነበር። ይህ ነው የባሕርይ ለውጥ፡- እግዚአብሔርን በመፍራት በንጽሕና መኖር።

¹⁶¹ transformation ከሁሉም በላይ የልብ ጉዳይ ነው። የልብ መለወጥ ነው (ሮሜ 12:2)።

የሀገር አመራርና እስተዳደር እግዚአብሔርን በመፍራት ላይ የተመሠረተ ሲሆን፤ ባለሥልጣን የሆነው ድሃውን ሳይጨቁንና ቅን ፍርድ ሲፈርድ፤ እንዲሁም ዐይንን ከሚያሳውር ከጉቦና የተለያዩ የጨለማ ሥራ ሲርቅ፤ ሰው ሁሉ ሥራውን በትጋት ሲሠራና ኃላፊነቱን ሲወጣ የሀገር ልማትና እድገት ይኖራል።

እግዚአብሔር ለሰው የሰጠውን ትእዛዛት ጌታ ኢየሱስ ሲያስተምር በሁለት አጠቃልሏቸዋል። እንዲህ በማለት፦

«ከትእዛዛቱ ሁሉ ፊተኛይቱ፦ እስራኤል ሆይ ሰማ፤ ጌታ አምላካችን አንድ ጌታ ነው፤ አንተም በፍጹም ልብህ በምጽምም ነፍሰህ፤ በፍጹምም አባብህ በፍጹምም ኃይልህ፤ ጌታ አምላክህን ውደድ የምትል ናት። ሁለተኛይቱም፦ ባልንጀራህን እንደራሱ ውደድ የምትል እርሰዋን የምትመስል ይህች ናት። ከነዚህ የምትበልጥ ሌላ ትእዛዝ የለችም» (ማር 12:28-31)።

እነዚህ ሁለት የእግዚአብሔር ትእዛዛት በምድር ሊፈጸሙ የእግዚአብሔር ፈቃድ በሰማይ እንደሆነ እንዲሁ በምድር ይሆናል።

የቤተ ክርስቲያን ተልዕኮ እግዚአብሔርን ማምለክና ባልጀራን እንደ ራሱ አድርጎ መውደድ የሚሉትን ሁለቱንም ትእዛዝ ለምድር ማወጅ ነው። እነዚህ ትእዛዛት በሚፈጸሙበት ቦታ በመጽሐፍ ቅዱሳዊ መለኪያ «የተለወጠ» ሰው የተለወጠ ህብረተ ሰብ ይኖራል። ሰው ወደ ላይ ከእግዚአብሔር ጋር ያለው ግንኙነት ከሰመረና ወደ ጉን ከባልንጀራው ጋር ያለው አኗኗር ከተስተካከለ የጌታ ትእዛዛት በዚህ ተፈጸመ። እንዲህ ዓይነቱ መለወጥ ደግሞ ግቡ ሰማያዊ ነው። በምድር ብቻ የሚያበቃ አይደለም።

ሐዋርያው ጳውሎስ ከሌሎች እስረኞች ጋር ሆኖ ወደ ሮም በመርከብ ሲሄድ እግዚአብሔር በመልእክ በኩል የተናገረው፡ «እግዚአብሔር ከአንተ ጋር የሚሄዱትን ሁሉ ሰጥቶሃል» (ሐዋ 27:24) የሚል ነበር። በመርከቡ ውስጥ ላሉት ሁሉ «ወደ ፊት እንድናለን የማለት ተስፋ ሁሉ ተቈረጠ» (27:20) ካሉ በኋላ እንኳ ጌታ እግዚአብሔር በጳውሎስ በኩል የመዳንን ተስፋ ይልክላቸዋል። ተስፋቸው ለተሟጠጠባቸው፤ ሞት ብቻ ለሚታያቸው ሰዎች ከእግዚአብሔር ዘንድ ተስፋ አላቸው። ይህም እግዚአብሔርን በሚያውቁ ሰዎች በኩል የሚመጣ ተስፋ ነው።

እግዚአብሔር በመርከቡ ውስጥ ያሉትን «ሁለት መቶ ሰባ ስድስት ነፍስ» (27:37) ሁሉ የሰጠው ለአንዱ ለጳውሎስ ነው። እግዚአብሔር በጳውሎስ በኩል ከሞት አዳናቸው። ይህ ያለበትን አካባቢ፤ ስፍራ፤ ምድር የመለወጥ ምሳሌ ይሆናል። ቤተ ክርስቲያን ባላችበት አካባቢና በዙሪያዋ ያለውን ሕዝብ ከሞት መታደግ።

በአንድ አገር ውስጥ ትክክለኛ የማኅበራዊ ኑሮ ስለሚገኝበት መንገድ በኅብረተሰቡ ውስጥ ያሉ የተለያዩ ክፍሎች የተለያዩ ትንታኔና መፍትሔ ያቀርባሉ። በፖለቲካው መንገድ ትክክለኛ ማኅበራዊ ኑሮ ያስገኛል የሚባለው ጉዳና መጽሐፍ ቅዱሳዊ ከሆነው ትምህርት ሊለይ ይችላል። ለሁለቱም የትክክለኛነት «መለኪያቸው የተለያዩ በመሆኑ ነው። ስለዚህ በፖለቲካ «ትክክለኛ» የሆነው በመጽሐፍ ቅዱስ ስህተት ሊሆን ይችላል።

እንግዲህ በአንድ አገር ትክክለኛ¹⁶² ማገበራዊ ኑሮ የሚኖረው ሰው ሁሉ ጌታን በማወቅና በማመን እንደ እግዚአብሔር ቃል ሲኖር በመሆኑ ቤተ ክርስቲያን በገበረተሰብ ውስጥ መኖሯን በሕንፃዋና በየጊዜው በሚደረጉ የአምልኮና የወንጌል ስብከት ስብሰባዎች በተጨማሪ የጽድቅ ድምጿን ማሰማት አለበት። የእግዚአብሔር መንግሥት ከመስፋቱ የተነሣ ክርስትና የገበረተሰብን አመለካከትና አስተሳሰብ እስኪለውጥ ድረስ ቤተ ክርስቲያን ባለችበት አካባቢና በአገር ሁሉ ላይ መልካም ተጽእኖ ልታደርግ ይገባታል። ለዚህም በቃል ከመናገር አልፎ በመልካም ምሳሌነት ማሳየት አለባት።

18.4 ቤተ ክርስቲያን ለምድር የምትማልድ የምድር በረከት

ምድርን የሚያረክሳት የኃጢአት መብዛት ነው። ምድር በሚቀመጡባት ሰዎች ኃጢአት ትረክሳለች (ኢሳ 24:5-6)። በታሪክ ውስጥ አለቆች (ነገሥታት) እግዚአብሔርን በመርሳትና ባለመፍራት ያፈሰሱት ደም፣ የድሀ አደጉና የመበለቶች መጨነቅ (22:6-12) ሁሉ ምድሪቱን ያረክሳታል። ምድር በእግዚአብሔር ፊት ተጠያቂ ትሆናለች። «አኬልዳማ» የደም መሬት (ሐዋ 1:19)።

የሰው ደም ወደ እግዚአብሔር ይጮሃል (ዘፍ 4:10)። የአቤል ደም እስከ ዛሬ ይናገራል¹⁶³ (ሉቃ 11:50-51፣ ዕብ 11:4)። በአመጽ የፈሰሰ ንጹህ ደም በክርስቶስ ደም የኃጢአት ይቅርታ ካላገኘ በስተቀር በመጮህ ይቀጥላል።

የእግዚአብሔር ቃል «ባፈለሰሽው ደም በድለሻል ባደረግሽውም ጣዖታት ረክሰሻል» (ሕዝ 22:4) ይላል። ደም ማፍሰስና ጣዖት አምልኮ ምድርን ያረክሳሉ። ምድርም ቢሆን በእርኩስቷ ተጠያቂ ነች። እንዲህ ያደረገችን ምድር እግዚአብሔር ለመሰደቢያና ለመሰለቂያ ያደርጋታል (ሕዝ 22:4-5)፣ የተበተነችም ትሆናለች (22:15)። በምድር ርኩሳት ሲበዛ ምድሪቱ ሕዝቧን ትተፋለች (ዘለ 18:17-18)።

የእግዚአብሔር ሕዝብ በአገልግሎቱና በአኗኗሩ እግዚአብሔርን ባያከብር ይህ በምድር ላይ በደል ይሆናል። ቃል ኪዳን አፍርሰው ወደ ጣዖት አምልኮ በሚመለከት ላይ የእግዚአብሔር ቅንፃት በቁጣ ይገለጣል፣ ትውልድን ይቀጣል (ዘጸ 20:5)።

መጽሐፍ ቅዱስ እንደሚያስተምረው የእግዚአብሔር ካህናትም አገልግሎታቸውን በጽድቅ ባለማድረጋቸው (ሕዝ 22:26)፣ ነቢያቶችም የሐሰት ምዋርት በመናገራቸው (22:28)፣ የእግዚአብሔር ቁጣ በምድር ላይ ይፈሰሳል (22:31)።

¹⁶² This is an argument between political correctness vs. spiritual correctness. What is politically correct is not necessarily spiritually correct.

¹⁶³ የጌታችን የኢየሱስ ክርስቶስ ደም ግን ከአቤል ደም ይልቅ የተሻለ ይናገራል (ዕብ 12:24)፣ ይህም የኃጢአትን ይቅርታ ነው።

ቸነፈርና ራብ የእግዚአብሔርን ቃል ኪዳን ለማያከብር ሕዝብ የእግዚአብሔር ቁጣ መግለጫዎች ይሆናሉ (ዘፃ 32:21-24፣ 28:15-24)።

በመሠረቱ የቀንና የሌሊትን መለዋወጥ፣ የወራትን መፈራረቅ በተመለከተ እያንዳንዱ ሰው በባሕር ውስጥ እንዳለ ዓሣ ነው። ባሕሩ ስላለ ዓሣው በባሕር ውስጥ ይኖራል። ዓሣው ስለ ባሕር አለመኖር አያስብም ቢያስብም ጭንቀቱ ሊያድነው አይችልም። እንዲሁም ሰው የነገን ቀን ለማምጣት ዛሬ የሚያደርገው ቅንጣት ያህል ነገር የለም። ነገ በእግዚአብሔር ሥልጣን ይመጣል። ፀሐይ ነገ «እንድትወጣ» ምድርም «እንድትዞር» ከለው ዘር ማን ምን ሊያደርግ ይቻለዋል? ሁላችን በተሰጠን ሁኔታ ውስጥ ነው የምንኖረው።

በዚህ በተሰጠን ሁኔታ ውስጥ ሆነን ሳለ እኛ (ለዎች) ልናደርገው የተፈቀደልንና የታዘዘነው ተግባር አለ - ሥራን በመውደድ ተግተን መሥራት። ድህነት በስንፍናም ይመጣልና ቤተ ክርስቲያን ምዕመኗ ሁሉ እግዚአብሔርን በሚያከብር ለአገር ልማትና ለሕዝብ ጥቅም በሚሆን ተግባር የሚሠማሩ ሥራ ወዳድ ታታሪና ታማኝ ሠራተኞች እንዲሆኑ ማስተማር ይጠበቅባታል። ሥራን ሳይንቁ ተግተው ለማሠሩ እግዚአብሔር የእጅ ሥራቸውን ስለባረከላቸው ሀብት ይገኛል። ይሁን እንጂ ያህ ብቻ አይደለም።

በሀገር ራብ የሚኖረው በድርቅ መኖር፣ በምግብ እህል ክምችት ማነስ ወይንም የመግዛት አቅም ሳይኖር ሲቀር ነው። ድርቅ የሚሆነው ደግሞ አብዛኛውን ጊዜ በደን መመንመን፣ በአየር ጠባይ መለዋወጥና በቂ ዝናብ ባለመገኘቱ ይሆናል። ይህም በቂ ምርት እንዳይገኝ ምክንያት ነው። እነዚህ ምክንያቶችና ሳይንሳዊ ማብራሪያዎች ዕለት ከዕለት የምናያቸው ክስተቶች ናቸው።

እግዚአብሔርን የሚያውቅ ንጉሥ በአገር ላይ ርሃብ ሲመጣ እንደ ዳዊት ርሃቡ ለምን እንደመጣ እግዚአብሔርን ይጠይቃል (2ሳሙ. 21:1)፣ አመፀኛ ንጉሥ ደግሞ እንደ አካብ በምድር ርሃብ በሆነ ጊዜ የእግዚአብሔርን ሕዝብ ያሳድዳል (1ነገ 18:17)። ሁለቱም ግን ነገሥታት ነበሩ። ያውም የቃል ኪዳን ሕዝብ የእስራኤል ነገሥታት።

እግዚአብሔር የዘጋውን ሰማይ ማን ይከፍተዋል። ኤልያስ ለሦስት ዓመት ተኩል ሰማይን በዘጋ ጊዜ፣ የምግብ ክምችታቸውም ባለቀ ጊዜ ንጉሡ ሳይቀር ከቦታ ቦታ ምግብ ይፈልግ ነበር (1ነገ 17:18)።

የቤተ ክርስቲያን ኃላፊነት ሰው ከሚያቀርባቸው ፖለቲካዊ፣ ተፈጥሮዊ ወይም ሳይንሳዊ ክሆኑ ምድራዊ ምክንያቶች ሌላ የዚህ ችግር መነሻው ምን እንደሆነ እግዚአብሔርን በመጠየቅ መንፈሳዊ ምክንያቶችን (መንስዔዎችን) መረዳት ነው።

የእግዚአብሔርን ማንነትና አሠራር ለሚያውቅ ሕዝብ የርሃብና ቸነፈር ምክንያቶች ከሚታዩ ምክንያቶች በላይ እንደሆነ ይገነዘባል። ከ«ተፈጥሮአዊ» ምክንያቶች ባሻገር «መንፈሳዊ» ምክንያቶች እንዳሉም ያስተውላል።

ይህን የተረዳው በዘመኑ የእግዚአብሔርን ሀሳብ ያገለገለውና «እንደ ልቤ» የተባለው ንጉሡ ዳዊት ነበር። በመጽሐፍ ቅዱስ በ2ሳሙ. 22:1 እንደምናነበው፦ «በዳዊትም ዘመን ሦስት ዓመት ያህል ቀጥሎ ቀጥሎ ራብ ሆነ ዳዊትም

የእግዚአብሔርን ፊት ጠየቀ። እግዚአብሔርም፡- የገባዎንን ሰዎች ስለ ገደለ በሳኦልና በቤቱ ላይ ደም አለበት አለ» ይላል። ሳኦል የገባዎንን ሰዎች የገደላቸው እርሱ ንጉሥ በነበረበት ዘመን ይህ ርሃብ ከመምጣቱ ከሰላሳ ዓመታት ያህል በፊት ነበር። ሳኦል የገባዎንን ሰዎች የገደላቸው ደግሞ የነዌ ልጅ ኢያሱ ከገባዎን ሰዎች ጋር ያደረገውን ቃል ኪዳን በመጣስ ነው (ኢያሱ 9)። ቃል ኪዳኑ የተደረገው ደግሞ ርሃቡ ከመምጣቱ ከሦስት መቶ ዓመታት ያህል በፊት ነበር።

ይህ የመጽሐፍ ቅዱስ ታሪክ እግዚአብሔር በምድር ላይ ስለሚኖረው አሠራር ብዙ ነገር ያስተምረናል።

በሰዎች መካከል የሚደረገውን ቃል ኪዳን ወይም ስምምነት እግዚአብሔር ያውቃል።

የሰውን ደም በከንቱ የሚያፈሰው ሰው በንሰሐ ወደ እግዚአብሔር በመመለስ ለኃጢአቱ ይቅርታ ካልተቀበለ በስተቀር ይህንን ኃጢአት እግዚአብሔር አይረሳውም።

እግዚአብሔር በምድር ላይ የሚያመጣው ቅጣት «እጅ በእጅ» «ሳይውል ሳያድር» ሳይሆን ይችላል። እግዚአብሔር በራሱ አሠራርና በራሱ ጊዜ ከብዙ ትውልድም በኋላ ቢሆን ብድራትን ይከፍላል።

እንግዲህ ትልቁ ቁም ነገር ሁሉን ወደሚያውቅ እግዚአብሔር በትህትና መቅረብ ነው። በዚህ ረገድ ቤተ ክርስቲያን የእግዚአብሔር ቁጣ በምድሪቱ ላይ እንዲመለስ እግዚአብሔርን መለሙንና ሕዝቡም ስለኃጢአቱ ንስሐ እንዲገባ የማስተማር ኃላፊነት አለባት።

ቤተ ክርስቲያን ስለ ምድሪቱ በእግዚአብሔር ፊት ብትጸልይ እግዚአብሔር ምድሪቱን ያስባል፤ ይፈውሳል። «በስሜ የተጠሩት ሕዝቤ ሰውነታቸውን አዋርደው ቢጸልዩ+ ፊቱንም ቢፈልጉ+ ከክፉ መንገዳቸውም ቢመለሱ+ በሰማይ ሆኔ እሰማለሁ+ ኃጢአታቸውንም ይቅር እላለሁ+ ምድራቸውንም እፈውሳለሁ» (2ዜና 7:14)። ስለዚህ ቤተ ክርስቲያን በእግዚአብሔርና በምድር መካከል በመሆን እግዚአብሔር ምድሪቱን ይፈውስ ዘንድ የእርሱ ሕዝብ ራሱን አዋርዶ በእግዚአብሔር ፊት ንስሐ እንዲገባ ማስተማር ይጠበቅባታል ።

መልካም ነገር ሁሉ የሚመጣው የመልካም ነገር ምንጭ ከሆነው ከእግዚአብሔር ዘንድ ነው። «ፍጹም በረከት» ከላይ ከእግዚአብሔር ዘንድ ነው (ያዕ 1:17)። ዝናብን የሚሰጥ እግዚአብሔር ነው (ዘዳ 11:14፤ መዝ 68:9፤ ዘካ 10:1፤ 12፤ ማቴ 5:45)። ወራትን የሚያፈራርቅና የአዝመራን ወራት የሚያመጣ እግዚአብሔር ነው (ዘፍ 8:22፤ ሚል 3:11፤ ሐዋ 14:17)። እግዚአብሔር የምንበላውንና የምንጠጣውን ይሰጠናል (ዘፍ 9:1-3፤ ማቴ 6:26፤ ዮሐ 6:31)። እግዚአብሔር ሕይወትን የሰጠንና እስትንፋሳችንን በእጁ የያዘ እርሱ ነው (ዘዳ 5:33፤ መዝ 21:4፤ ዳን 6:20-22)። ልጆችን የሚሰጥ እግዚአብሔር ነው (መዝ 113:9፤ 127:3-5)። ልጆች ደግሞ የሀገር ሕዝብ ናቸው። ስለዚህ የአንድ ሀገር ሕዝብ ከእግዚአብሔር የተሰጠ ነው። «ለሰው ወገኖች ሁሉ ... ለሚኖሩበት ስፍራ

ዳርቻ መደበላቸው» (ሐዋ 17:27) እንደሚል ለሰዎች ምድርን (መኖሪያን) የሚመድብ እግዚአብሔር ነው።

እግዚአብሔር መንገድን ያቀናል (ዘፍ 24:56)፤ እግዚአብሔር መንገድን ያዘጋጃል (ሆሴ 2:8)።

እግዚአብሔር ሀገርን ከፍ ከፍ ያደርጋል (ሕዝ 36:36-38፤ ዳን 5:18፤ ኤር 30:19)፤ ለሀገር ሰላምን ይሰጣል (ዘላ 26:6፤ ዘኤና 22:9)።

እግዚአብሔር የመልካም ነገር ሁሉ ምንጭ መሆኑን የምታውቅ ቤተ ክርስቲያን የእግዚአብሔርን ስም ከምድር ጋር ማስተዋወቅ፤ ሕዝቡን ከእግዚአብሔር ጋር ማስታረቅ፤ ለምድሪቱ ከእግዚአብሔር ለሚመጣላት በረከትና ሰላም ምክንያት መሆን አለባት።

እግዚአብሔር የምድር ሁሉ ጌታ ነው። በእርሱ የተመረጠችውን እስራኤልንና በምድር ያለውን ሌላውን ሕዝብ (አሕዛብ) ሁሉ ይገዛል። ከእስራኤል ወገን ያልሆነው የነነዌ ሕዝብ በኃጢአቱ እንዳይጠፋ ከእስራኤል ወገን የሆነው ነቢዩን ዮናስን ልኮላቸዋል። እግዚአብሔር በምድር ላይ ላሉ አገሮችና አለቆች ሁሉ ላይ ጌታና ንጉሥ ነው። የአሞራውያን ኃጢአት ጽዋ¹⁶⁴ እስኪሞላ ድረስ እግዚአብሔር ታግሦ ጠብቋቸዋል (ዘፍ 15:15-16)። ሰደምና ጉሞራ የጠፋት በኃጢአታቸው ነው። የባቢሎን ንጉሥ በእግዚአብሔር የተቀጣው ስለ ትዕቢቱ ነው (ዳን 4:30-33)።

በብሉይ ኪዳን እግዚአብሔር እስራኤልያንን የእርሱ ካህናት አድርጎ የመረጣቸው በእግዚአብሔር እና እስራኤላዊ ባልሆነው ሕዝብ (አሕዛብ) መካከል የማስታረቅ ወይም የክህነትን አገልግሎት እንደፈጽሙ ነበር (ዘጸ 19:5-6)። በአዲስ ኪዳን ይህ የእግዚአብሔርን ድንቅ ሥራ የማወጅና የማስታረቅ አገልግሎት በኢየሱስ ክርስቶስ ለሚያምኑት ማለትም ለቤተ ክርስቲያን ሆኗል (1ጴጥ 2:9-10)። ስለሆነም በየትኛውም አገር ላለች ቤተ ክርስቲያን ይህ የክህናት አገልግሎት ከእግዚአብሔር ተሰጥቶል።

በእግዚአብሔር የተባረከ ለሌላው ለበረከት ይሆናል። እግዚአብሔር አብርሃምን ከባረከው በኋላ «ለበረከትም ሁን» (ዘፍ 12:2) ብሎ ሲባረከው የአብርሃም መባረክ ከራሱ አልፎ ለሌሎች የበረከት ምክንያት እንዲሆን ነው። እግዚአብሔር በኢየሱስ ክርስቶስ በማመን ዳግመኛ የተወለዱትን «በመንፈሳዊ በረከት» ባርከአቸዋል (ኤፌ 1:3)። ይህ መንፈሳዊ በረከት ሊቀበለው ለሚወድ ሁሉ የሚተላለፍ በረከት ነው። ቤተ ክርስቲያን የመንፈሳዊ በረከት ሥፍራና መንፈሳዊ በረከትን የምታስተላልፍ ለምድር በረከት ነች።

¹⁶⁴ የእግዚአብሔር ትዕግሥት የሚገለጽበት አንዱ መንገድ ኃጢአተኛው በንስሐ እንዲመለስ ጊዜ መስጠቱ ነው። እግዚአብሔር በገዢነቱ ለኤልሳቤልም ላይቀር ጊዜ ሰጥቷት ነበር። «ኤልሳቤልን ... ንስሐም እንድትገባ ጊዜ ሰጠኳት ከዝሙትዋም ንስሐ እንድትገባ አልወደደችም» (ራአ 2:21)። እንዲሁም የአብርሃም ልጆች ወደ ከነዓን የሄዱት ለአብርሃም እግዚአብሔር ተስፋ ከገባለት ከ400 ዓመት በኋላ ነው (ዘፍ 15:13)። ይህም «... የአሞራውያን ኃጢአት ገና አልተፈጸመምና» (15:16)። ስለዚህ እግዚአብሔር ኃጢአትን የሚቀጣው የዛሬን በዛሬ ላይሆን ይችላል። የዛሬ ኃጢአት አስከ ነገ ንስሐ ባይገባበት ቅጣቱ ነገ አይቀርም፤ ዛሬ ግን በትዕግሥት ይጠብቃል።

በእግዚአብሔር የአሠራር ሥርዓት በከንዓን ረሃብ ሆኖ ስንዴ በግብፅ ሊገኝ ይችላል። ማርያምና ዮሴፍ ከስደት የሚጠለሉት በግብፅ ምድር ቢሆን በሰው አስተሳሰብ እንዴት ግብፅ ከስደት የማምለጫና እህል የመሸመቻ ምድር ሆነች? ሊያስኝ ይችላል። ያውም ለእስራኤላውያን።

ለእስራኤል የሚበጃት ግን ራሷን በግብፅ ከሆነው ጋር በማስተያየትና በመመዘን ከግብፅ እንሣለሁ ወይም እበልጣለሁ ሳይሆን፤ እስራኤል ችግር ላይ የምትወድቀው ከእግዚአብሔር ጋር ያደረገችውን ቃል ኪዳን ባለመጠበቅና ባለመታዘዝ ነው። ሕግን የተቀበሉ በሕጉ ይዳኛሉ (ሮሜ 2:12)። ቃል ኪዳን ያላቸው እንደ ቃል ኪዳኑ ይፈጸምባቸዋል። እነዚህም እስራኤልአውያን ናቸው። በቃል ኪዳን መዳኘት የአዲስ ኪዳን ቤተ ክርስቲያንን ይጨምራል። ሕግን ያልተቀበሉ በኃሊና ሕግ ይዳኛሉ (ሮሜ 2:12-16)። ሕግ ያልተሰጣቸው ኪዳን የሌላቸው በእግዚአብሔር እውቀትና መልካምነት ይዳኛሉ። እነዚህ በግብፅ ቢመስሉ በጌታ ያላመኑትን ሰዎች ሁሉ ያጠቃልላል።

እግዚአብሔር ከምድር ጭንገፋን ያስወግዳል (2ነገ 2:21) መራራን ኑሮ ያጣፍጣል (ዘጸ 15:25)፤ ዘርን በብዙ እጥፍ ይባርካል (ዘፍ 26)። የእግዚአብሔር መልካምነት በምድር እንዲገለጽ ቤተ ክርስቲያን ድርሻዋ ትልቅ ነው።

ቤተ ክርስቲያን ከምድር እርግማንን ለማሻር፤ ጭንገፋን ለማስቆም፤ መራራውን እንዲጣፍጥ ለማድረግ በእግዚአብሔርና በምድሪቱ መካከል በመሆን የእግዚአብሔርን ባሕርዩንና መልካምነቱን ለሕዝቡ የምታስታውቅ፤ ለምድሪቱም የምትማልድ ነች። እግዚአብሔር ደግሞ በሰሙ የተጠራውን ሕዝብ ጸሎት ከለማይ ሆኖ ይሰማል ፡ ራቱንም ይፈውሳል።

18.5 ቤተ ክርስቲያን የምድር ጨው፤ የዓለም ብርሃን

እግዚአብሔር የፈጠረው ሁሉ መልካም ነበር፤ እጅግ መልካም (ዘፍ 1:31)። በኃጢአት ምክንያት ግን ምድር በክፉው ስለተያዘች የጨለማው ገዥም ያስተዳድራታል (ዮሐ 8: 44፤ 1ዮሐ 5:19)። የቤተ ክርስቲያን እንዲ ተልእኮ ይህችን በክፉው የተያዘችውን ምድር በክፋት እየገፋች በአመጽ እየቀጠለች ያለችውን ምድር ጣዕም ወደ መልካምነት መቀየር ነው። «መልካም መዓዛ» ያለው ለእግዚአብሔር የሚቀርብ ደስ የሚያለኝ መሥዋዕት እንዲቀርብ የጨውነትን አገልግሎት መፈጸም።

ጨለማውን የሚያሸንፈው ወደ ዓለም የመጣው እውነተኛው ብርሃን ኢየሱስ ክርስቶስ ነው (ዮሐ 1:9)። ጨለማው እንዳያይልና እንዲገፈፍ ቤተ ክርስቲያን የክርስቶስ አካል ስለሆነች የክርስቶስን ብርሃንነት ለዓለም የማብራት ኃላፊነት አለባት።

ቃሉ «በመጥፎና በጠማማ ትውልድ መካከል ... የሕይወትን ቃል እያቀረባችሁ በዓለም እንደ ብርሃን ትታያላችሁ» (ፊ.ሊ. 2:14-15) እንደሚል ትውልዱ ክፉ

በሆነበት ዘመን በክፋቱ ላይ ብርሃንን የምታበራ ቤተ ክርስቲያን ነች። ጠማማኑቱ እንዲቃና እንዲስተካከል ምክንያት የምትሆን ቤተ ክርስቲያን ነች።

ጨው መበሰበሰን ለመከላከል ይረዳል። በመማለጃ በጉብ ወይም በሙስና ምድር እንዳትበሰብስ ሕዝብ እንዳይበደል ይህን በመቃወም እና እውነቱን በመግለጥ ቤተ ክርስቲያን ልትበረታ ያስፈልጋል። የቤተ ክርስቲያን ዓላማ ሁልጊዜም ቢሆን የእግዚአብሔርን ፈቃድ በምድር እንዲፈጸም ነው። ስለዚህ ቤተ ክርስቲያን ከመንግሥት ጋር ብትተባበር ዓላማዋን ሳትዘነጋ ወይም ሳታታልል መሆን አለበት።

ስለሆነም የምድር ጨው የሆነችው ቤተ ክርስቲያን ቃልንና ኑሮን በማመሳሰል ዓለምን በመልካም ምሳሌነት የምትመራ እግዚአብሔር ለዘመኑ ያለውን ሀሳብ የተረዳች እንጂ የዓለምን አጀንዳ የማትከተል የክርስቶስ አካል ነች። የሰዎች ሁሉ ዋናው ችግር የልባቸው ጉዳይ ስለሆነና ካልተለወጠ ልብ የሚወጣው ደግሞ ክፉ በመሆኑ የቤተ ክርስቲያን ተቀዳሚ ተግባር የሰዎች ልብ ጌታን በማወቅ እንዲለወጥ ወንጌልን ማድረስ ነው። ለአንድ አገር እውነተኛ መፍትሔ የሚገኘው አእምሮን በሚያድሰውና ሁሉን ነገር አዲስ ማድረግ በሚቻለው በእግዚአብሔር ነው።

18.6 ቤተ ክርስቲያን የምድር ጉበኛና ነቢይ

የነቢይነት አገልግሎት ቤተ ክርስቲያን ከእግዚአብሔር የተሰጣት አገልግሎት ነው። በሰማይ ፈቃዱ የሆነው እግዚአብሔር በምድር እንዲሆን የመጸለይና ለዚህም የመትጋት አገልግሎት አላት። በምድር ላይ ይህን ፈቃዱን የሚቃወም ተግባር ስትመለከት ከሰማይ ንጉሥ ከእግዚአብሔር የሆነ መልእክትን በመናገር በምድር የጉበኛነትና የነቢይነት አገልግሎቷን ትፈጽማለች።

ቤተ ክርስቲያን የነቢይነት አገልግሎት የምትፈጽመው ባለ ሥልጣኖች የተቀበሉት ሥልጣን ከእግዚአብሔር እንደሆነ እንዲያስተውሉ በማሳሰብ ነው። ቤተ ክርስቲያን የአገር መሪዎችና ነገሥታት ከእግዚአብሔር ጋር የሚነጋገሩበት አንዱ መስመር ነች። ይህም እንደ ዮሴፍ ለፈርዖን ሕልምን በመፍታት፣ ዕቅድ በመንጸፍ (ዘፍ 40)፣ እንደ ዳንኤል የእግዚአብሔርን ሀሳብ ለባቢሎን ነገሥታት በማስታወቅ (ዳን 5)፣ እንደ መጥምቁ ዮሐንስ የሄሮድስን ኃጢአት በመቃወም (ማር 6:17-19)፣ እንደ አብርሃም ስለ ሰዶምና ጉመራ በመማለድ (ዘፍ 18:22-23)፣ እንደ ዮናስ ለነነዌ ሕዝብ የንሰሐ ስብከት በመስበክ (ዮና 3) ይከናወናል።

ጉበኛ ተግባሩ ከሩቅ እየመጣ ያለውን ሲያይ እየመጣ ያለውን ላላዩት ማስታወቅ ወይም ማስጠንቀቅ ነው። ጉበኛ ከእግዚአብሔር የተሰጠውን የማስጠንቀቂያ ቃል ለሕዝቡ የሚያስተላልፍ ነው። እግዚአብሔር አምላክ ነቢዩ ሕዝቅኤልን ያዘዘው «እንተም ተሰው ልጅ ሆይ ለእስራኤል ቤት ጉበኛ አድርጌላሁ፤ ከእኔ ቃሉን ሰማ ከእኔም ዘንድ አስጠንቅቃቸው» (ሕዝ 33:7) ብሎ ነበር። ጉበኛ ለሀገር ይናገራል (ሕዝ 33:7)፣ ለሰው ይናገራል (ሕዝ 3:18)። የጉበኛ ዋና ተግባር ከእግዚአብሔር የተገለጠለትን መልእክት ለባለ አድራሻው ማድረስ ነው። ይህም

መልእክቱ የሚደርሰው ሰው ከክፉ መንገዱ እንዲመለስና ሕይወቱን እንዲያድን፣ በኃጢአቱ እንዳይሞት ነው።

ነቢያት በየግላቸው ቤተ ክርስቲያን ደግሞ በአንድነት የሀገር ጠባቂ ናቸው። የተቀበሉትን መልእክት ለሌላው ማድረስ ይጠበቅባቸዋል። «ገብኛው ግን ሰይፍ ሲመጣ ቢያይ፣ መለከቱንም ባይነፋ ሕዝቡንም ባያስጠነቅቅ፣ ሰይፍም መጥቶ አንድ ሰው ከእነርሱ ቢወስድ፥ እርሱ በኃጢአቱ ተወስዶአል፤ ደሙን ግን ከጉበኛው እጅ አፈልጋለሁ» (ሕዝ 33:6)። ቤተ ክርስቲያን በሀገር ላይ ወደ ፊት ሊመጣ ያለውን እግዚአብሔር ሲገልጥላት በምድር ላሉ ሰዎች ማስታወቅና ማስጠንቀቅ አንዱ ኃላፊነቷ ነው።

ቤተ ክርስቲያን ምድር በእግዚአብሔር ቁጣ እንዳትጠፋ በእግዚአብሔርና በሕዝብ መካከል የምትገባና ስለ ምድር የምትማልድ ነች። ቤተ ክርስቲያን ይህን ተግባሯን ስትረሳ የምድሪቷ የጥበቃ አጥር ይፈርሳል፤ ለቅጣት የተጋለጠች ትሆናለች። «ቅጥርን የሚጠግንን ÷ ምድሪቱንም እንዳላጠፋት በፈረሰበት በኩል በፊቴ የሚቆምላትን ሰው በመካከላቸው ፈለግሁ፥ ነገር ግን አላገኘሁም። ስለዚህ ቁጣዬን አፈሰስሁባቸው፥ በመዓቴም እሳት አጠፋኋቸው መንገዳቸውንም በራሳቸው ላይ መለስሁ፥ ይላል ጌታ እግዚአብሔር» (ሕዝ 22:30-31)። ቤተ ክርስቲያን የእግዚአብሔር ቁጣ በምድሪቱ ላይ እየመጣ መሆኑን አውቃ ምድሪቱን ብታስጠነቅቅ፣ ነገር ግን ሕዝቡ ከኃጢአታቸው ባይመለሱ፣ ኃጢአታቸው በእነርሱ ላይ ይሆናል።

መደምደሚያ

ይህንን መጽሐፍ ስንጀምር ቤተ ክርስቲያን ለመሆኑ ታረጃለች? ትቀየራለች? የመጨረሻው ዘመን ቤተ ክርስቲያን ከሐዋርያት ዘመን ቤተ ክርስቲያን መልክ ምን ያህል ይቀየራል? በማለት በጥያቄ ጀመርን። መልሱም አጭርና ግልጽ ሆኖ አየነው። ቤተ ክርስቲያን አትቀየርም፤ አታረጅም። ቤተ ክርስቲያን ለበጥ ሠርግ ራት የተጠራች፤ ማንነቷ ሳይቀየር ከክብር ወደ ክብር እየተለወጠች የምትሄድ መሽራውን የምትጠብቅ መሽራ ነች።

በጌታ ኢየሱስ ክርስቶስ በማመን ክርስቲያን የተባለው ሁላችን የተጠራነው እርሱን ክርስቶስን እየመሰልን ከክብር ወደ ክብር እየተለወጥን ወደ እርሱ እንድናድግ ነው። እንዲህ ሲሆን በአእምሮ በመታደስ እንለወጣለን እንጂ አናረጅም፤ ወይም አናሽቆለቁልም፤ ወይም ዓለምን ወደ መምሰል አንሄድም። ስለሆነም የቤተ ክርስቲያን አጠራር ለክብር መሆኑን ዘወትር ማስተዋል ተገቢ ነው። ቤተ ክርስቲያን የልጁን መልክ እንድትመስል ተጠርታለች። የልጁ መልክ የክብር መልክ ነው።

በሐዋርያት ዘመን የነበረችው ቤተ ክርስቲያን ዋና ባሕርያት ከሆኑት መካከል የእግዚአብሔር በሕዝቡ መካካል መገኘት፤ የስሙ መፈራት፤ ወንጌል በመንፈስ ቅዱስ ኃይልና በሥልጣን መሰበክና መገልገል ዋናዎቹ ነበሩ። እግዚአብሔር በሕዝቡ መካካል በክብር በተገኘበት ቦታ ደግሞ የእግዚአብሔር ደስታ ይኖራል። የእግዚአብሔር ደስታ ለቤተ ክርስቲያን ኃይሏ፤ ክብሯና ሞገሷ ነው። የእግዚአብሔር መገኘት ባለበት ዓመፅ ቦታ አያገኝም፤ ጽድቅ በዓመፅ ላይ አይሎ ይወጣልና። ቤተ ክርስቲያን እንዲህ «ጤናማ» ስትሆን እግዚአብሔር በላይዋ ከሚያኖረው ሞገስ የተነሣ ባለችበት አገርና አካባቢ ሁሉ ለምክር፤ ለምሪት፤ ለምሳሌነት የምትፈለግ ትሆናለች።

የጌታ ኢየሱስ ክርስቶስ የማዳን ወንጌል በምድር ላይ መሰበክ በጀመረበት በመጀመሪያው ክፍለ ዘመን አጋማሽ ላይ ወንጌል ወደ ኢትዮጵያ እንደገባ በሐዋርያት ሥራ ምዕራፍ ስምንት ከተጻፈው ታሪክ እናገናኝባለን። እግዚአብሔር በራሱ አሠራር ፊሊጶስን ወደ ኢትዮጵያዊው ጃንደረባ በመላክ በማንበብ ላይ የነበረውን መጽሐፍ ይረዳው ዘንድ እንደገለጥለት እናነባለን። ከዚያም በኋላ በዓመታት መካከል ብዙዎች የምሥራቹን የወንጌል ቃል ለምድራችን አድርሰዋል።

በሀገራችን በተለይ ባለፈው ምዕተ ዓመት (20ኛው ክፍለ ዘመን) መጀመሪያ አካባቢ ጀምሮ የእግዚአብሔር ቃል በግልጽ በመንፈስ ቅዱስ ኃይል እየተሰበከ እንደነበረ ይታወቃል። ሰዎች በጌታ ኢየሱስ ክርስቶስ በማመን ዳግመኛ በተወለዱት ሕይወት የሚያዩት አውነተኛ መለወጥ፤ ሰላምና የእርስ በርስ መዋደድ እንደ ማግኔት እየሳባቸው ብዙዎች ወደ ክርስቶስ መጥተዋል። ዛሬስ?

በዛሬዋ ቤተ ክርስቲያን የእግዚአብሔር መገኘትና የእርሱ መፈራት በሙላት እንዳልሆነ ግልጽ ነው። በብዙ አካባቢዎች እንደሚታየው ቤተ ክርስቲያን እንደ ቀደመው አነሣሷ አይደለችም። በአንዳንድ አካባቢ የፍቅር መቀዝቀዝ፣ ዓለምን የመምሰል አዝማሚያ፣ ጽድቅ አይሎ አለመውጣት፣ እርስ በርስ መጠላላት፣ መካሰስ፣ ወንጌልን ላልሰሙት ለማድረስ ትጋቱ መቀነስ፣ ወዘተ እየታየ ነው። ጣፋጩ ምንጭ ደፍርሷል፤ የእግዚአብሔር ስሙ አልተከበረም፤ በቤቱ መገፋፋት ይታያል፤ ቤተ ክርስቲያን ጤንነቷ ሙሉ አልሆነም።

የክርስቶስ አካሉና ሙላቱ የሆነችዋ ቤተ ክርስቲያን ዓላማዋ እግዚአብሔርን ማክበር ሆኖ ተግባራቷም እግዚአብሔርን ማምለክ፣ ማደግና እርስ በርስ መተናነጽ፣ ወንጌልን ማድረስና ደቀ መዝሙር ማድረግ፣ እንዲሁም በመልካም ሥራ የእግዚአብሔርን መልካምነት መግለጥና የምድር ጉብኝና ነቢይ መሆን ናቸው። እዎን በቤተ ክርስቲያን በኩል እግዚአብሔር ይከበራል። ቤተ ክርስቲያን የእግዚአብሔርን ቅዱስ ስም አክብራ በምድር ስሙን የምታስከብር፣ ወንጌልን ከቀድሞው ይልቅ በትጋት ለብዙዎች የምታደርስ ሊሆን ያስፈልጋል። ይህ ተልኮዋ የሆነው በኢትዮጵያ ያለች ቤተ ክርስቲያን ብዙዎች በወንጌል ያልተደረሱ እንዳሉ በማወቅ በታላቅ መነሣሣት ልታደርስ ይገባታል። ይህ ግን የሚከናወነው የውስጧ ጤንነት የተጠበቀ ሊሆን ነው።

ይህም ሆኖ በአሁኑም ዘመን ቢሆን እግዚአብሔር አምላክ ስሙ በተጠራበት ቦታ ሁሉ ስለ ቅዱስ ስሙ ሲል ወደ እርሱ የሚጨመሩትን ሰዎች ቁጥር አብዝቷል። ለንስሐ ጊዜ የሚሰጥ፣ ትዕግሥቱ እጅግ ብዙ የሆነ አምላክ ቤተ ክርስቲያን በእውነተኛ መመለስ ንስሐ እንድትገባ ጊዜ ሰጥቷታል። መፍትሔው መመለስና መታደስ ነው። ወደ እግዚአብሔር መመለስ፣ እንደ ቃሉ መኖርና የቀደመውን ፍቅር መፈለግ ነው።

እንግዲህ ቤተ ክርስቲያን የእግዚአብሔር ክብር በሙላት የሚገለጥበት እንድትሆን በመመለስ መታደስ ያስፈልጋታል። የመንፈሳዊ ተሐድሶ ዓይነተኛ ባሕርይ እግዚአብሔር በሕዝቡ መካከል በክብር መገኘት ነው። ቤተ ክርስቲያን ስትታደስ እግዚአብሔር በሕዝቡ መካከል ይገኛል፤ የመንፈስ ቅዱስ አሠራር በኃይል ይገለጣል። እግዚአብሔር ከመገኘቱ የተነሣ በሕዝቡ መካከል ፍቅር ይበዛል፤ አንድነት ይጠነክራል። አንድ የሚያደርግ የእግዚአብሔር ክብር ነው። ከዚህም የተነሣ የእግዚአብሔር ስም በምድር ላይ ይከበራል።

ስለዚህ መታደስ የሚሆነው እግዚአብሔርን በማወቅ፣ በማክበር፣ በመፍራት፣ እርሱን እንደ ቃሉ በመከተል ነው። የሚያድስ የእግዚአብሔር መንፈስ ነው። መታደስ የሚመጣው በመመለስ ነው። ንስሐ መታደስን ይቀድማል። የእግዚአብሔር ቃል በ2ኬና 7:14 «በሰሜ የተጠሩት ሕዝቤ ሰውነታቸውን አዋርደው ቢጸልዩ፣ ፊቴንም ቢፈልጉ፣ ከክፉ መንገዳቸውም ቢመለሱ፣ በሰማይ ሆኜ እስማለሁ፣ ኃጢአታቸውንም ይቅር እላለሁ፣ ምድራቸውንም እፈውላለሁ» ይላል። የእግዚአብሔር ሕዝብ ከክፉ መንገዱ ሲመለስ ለምድር መፈወስና በረከት ምክንያት ይሆናል። የኃጢአት ይቅርታ ማግኘት ለመፈወስ የመጀመሪያው እርምጃ ነው።

ምድራችን አፈርዋ ሊፈወስ፣ ልትባረክ፣ የሰላም ምድር ልትሆን ያስፈልጋል። ይህ የምድር መፈወስ ነው። ፈዋሹ ደግሞ «ሕዝቤ» ብሎ የሚጠራውን የራሱን ሕዝብ

ጸሎት ሰምቶ የሚመልሰው በመጽሐፍ ቅዱስ የተገለጠው፣ በሰማያት የሚኖረው፣ የጌታችን የኢየሱስ ክርስቶስ አባትና አምላክ የሆነው ሕያው እግዚአብሔር ነው። ከእርሱ ሌላ አምላክ የለምና።

በፊታችን ባለው ዘመን እግዚአብሔር በምድራችን የመጎብኘትን ወራት እንደሚያመጣና ታላቅን ነገር እንደሚያደርግ ብዙዎች ይረዳሉ። የመጎብኘት ወራት እንደሚመጣ መረዳት ያላቸው የእግዚአብሔር ሰዎች ሙሽራው በመጣ ጊዜ ዘይት ፍለጋ እንደ ሄዱት ቆነጃጅት እንዳይኮን ከሁሉ በፊት ራሳቸውን ሊያዘጋጁ ያስፈልጋል። እንዲሁም ክቀደሙት የሪቫይቫል እንቅስቃሴዎች በመማር ሊወገዱ የሚገቡ ችግሮችን አስቀድሞ ማስወገድ መልካም ነው።

የኢትዮጵያ መታወቂያዎ ችግሯ ከሆነ ሰነባብቷል።¹⁶⁵ ይህን ሁኔታ ለማስቀየር ቤተ ክርስቲያን ትልቅ ድርሻ አላት። ቤተ ክርስቲያን በነቢይነት አገልግሎቷ «ጽድቅ ሕዝብን ከፍ ከፍ ታደርጋለች ኃጢአት ግን ሕዝብን ታስነውራለች» (ምሴ 14:34) በማለት ለሕዝብ፣ ለባለ ሥልጣኖችና ለሀገር መሪዎችም የጽድቅን ቃል እንድታውጅ ይጠበቅባታል። ምድራችን በእግዚአብሔር ዘንድ እንድትታሰብ፣ ሕዝቡና መሪዎች እግዚአብሔርን ወደ መፍራት እንዲመጡ ቤተ ክርስቲያን ድምጽዋን ልታሰማ ይገባታል። ቤተ ክርስቲያን ስለ ሀገር ልትጸልይ፣ ለምድርም የእግዚአብሔር ቸርነት መገለጫ መስመር ልትሆን ይገባል።

እንግዲህ ምን እንድርግ? - እንወቅ፣ እንመለስ፣ እንታደስ ወደ ሙላቱ ልክ እንደግ።

ይህን የምንጠባበቅ ሁሉ ከጸሐፊው ጋር በሰማያት ለሚኖረው አባታችን እንዲህ እንበል።

ጸሎት

በሰማያት የምትኖር አምላክችን ሆይ፡- ገና ከጠዋቱ ምድራችንን ስላሰብህ ክዚህች ምድር የተገኘውን እኛንም ስለወደድከንና እንተን እናውቅህ ዘንድ ብርሃን ስላበራህልን እናመሰግንሃለን።

ጌታ ሆይ፡- በምድራችን ስለመሠረትሃት የእንተ ቤተ ክርስቲያን እናመሰግንሃለን።

ታላቅ አምላክ ሆይ፡- በዓመታት መካከል እንተን በመውደድና በማክበር ለቅዱስ ቃልህ ታማኝ ሆነው ስለኖሩት፣ ስላገለገሉህ፣ በመከራ ስለጸኑትና ለማዕታት ስለሆኑት ሁሉ ተመስገን። ሁሉ በእንተ ተችሏልና፣ ባሪያዎችህን ኃይል አልብስሃቸዋልና ተመስገን።

አቤቱ የአብርሃም፣ የይስሐቅ፣ የያዕቆብ አምላክ ሕያው እግዚአብሔር ሆይ፡- የእንተን ዘላለማዊነት መቀበል ያልወደዱ በቀደሙት ዓመታት በየአደባባዮችና

¹⁶⁵ Ethiopia is Africa's oldest independent country, and ... has never been colonized. But it has become better known for its periodic drought and famine, BBC News: Country Profile: Ethiopia, July 16, 2004.

ጉባኤዎች አንተን «የሰህም» ብለው ተናገሩ። በምድሪቱ ብዙ ደም ፈሰሰ። ብዙዎች ምድራቸውን ጥለው ተሰደዱ። በአንተ የማያምን ትውልድ ለማፍራትም ብዙ ተጣረ። እስትንፋሳችንን በእጅህ የያዝህ አልፋና አሜጋ ሆይ፡- አነተ ግን አንተ ነህ። የምድሪቱን በደል እንደ ምሕረትህ ብዛት ይቅር በል። ይህን መሰል ዓመፅና ስንፍና በዚህች ምድር እንዳይደገም ክልክል። አፈሯን ፈውስ፣ ከአንተ የሆነን በረከት ስጠን።

አንተ ብቻ አምላክ የሆንህ ሕያው እግዚአብሔር ሆይ፡- ምድራችን አንተን በማወቅ እስክትሞላ ድረስ ክብርህ ይገለጥ። መልካምነትህና አዳኝነትህ በምድር ሁሉ ይታወጃል። ይህችን ምድር እንዳሰብህ ዝናው በምድር ሁሉ ይውጣ። «በጨለማ የተቀመጠው ሕዝብ ታላቅ ብርሃን አየ» ይባላል። ምድሪቱም «እግዚአብሔር የጎበኛ ት ምድር» ተብላ ትጠራ። በትንሣኤ ጉልበት ስሟን ለውጥላት። ኢትዮጵያ - እግዚአብሔር የወደዳት አገር ትባላል።

የሰማይና የምድር ጌታ እግዚአብሔር ሆይ፡- የዛሬዋን ቤተ ክርስቲያን ተመልክት። እንደ አጀማመሯ አልተጠለችም። ወንጌል በሙሉ ጉልበቱ አልተሰበከም። ምድርን አልወረሰችም። ለሙላት ተጠርተን እያለ በጎደሎ ረክተናል። በእኛ ምክንያት ብርሃኗ ክእንቅብ በላይ አልሆነም። ጣፋጭ ምንጭ ነበረች። ጣፋጭ የነበረው ምንጭ እንዴት ደፈረሰ! እንዴትስ ረከሰ! አቤቱ እግዚአብሔር ሆይ፡- በጌታችን በኢየሱስ ክርስቶስ ስም ማረን፣ ይቅር በሰን። ምንጩ በብዛት እንዲፈሰስና በንጽሕና እንዲጠበቅ እጅህ ታጥራው።

ልዑል ሆይ፡- የምድራችን ችግር የምግብ እህል አጥረት ብቻ አልሆነም። ሕዝብህ እውነት የሆነውን፣ የሚያንጸውን ቃልህን በማጣት ጠውልጓል፣ ተጎድቷል። ሕዝብህ በቃልና በነገር አልበረታም፣ እግዚአብሔርን እንደሚገባው የሚያውቅ ትውልድም አልሆነም። በውስጥ ጉዳት ለመጣ እክክ ከላይ ቢቀባ ብዙም እንደማይረዳውና የተመጣጠነና ጥሩ ምግብ በመመገብ ግን እክኩ እርግፍ እንደሚል ከተፈጥሮ አንኳን እንማራለን። እግዚአብሔር ሆይ፡- በመንፈስ ቅዱስና በቃልህ ውስጣችንን መግባቱን አጥርተህ በሕዝብህ ላይ የሚታየውን እክክ አራግፍ። ከላይ መቀባት ብቻ ያልሆነ ነገር ግን የሚያሸር የእግዚአብሔር ማጥራት ያራግፍልን።

አባት ሆይ፡- እኛ በሰበብ አስባቡ ተገፋፍተናል። አጥንት የያዘ ውሻ ሰው ሊያልፍ የሚቀማው እየመሰለው አጥንቱን ትቶ ይጮሃል። ዛሬ በቤትህ በክርስቲያኑ መካከል አንተ አባታችን እያለህ ሳይጠበው የሚጠበው፣ የሚበላው ሳያንሰው ለእኔ አይበቃኝም የሚል፣ በሌላው እጅ ያለውን የሚመኝ፣ መገፋፋትም ሞልቷል። አቤቱ እግዚአብሔር ሆይ፡- በሕዝብህ መካከል መተቃቀፍ፣ ጥቂቱን ተካፍሎ መኖርና መዋደድ እንዲኖር ስስትን ከሕዝቡ ሕይወት ንቀል።

ኤልሻዳይ እግዚአብሔር፡- አሁን በሕዝብህ መካከል የምታየውን ነውር ሁሉ አስወግድልን። በመስቀል ፍቅር ልባችን ይሞላ ዘንድ፣ እርስ በርሳችን ወደ አንድነት ሙላት እንደርስ ዘንድ፣ ያበጠው ቁስል እንዲፈርጥና የሚመግለውም እንዲለዝብ፣ እንዲጠገንና ጤና እንዲሆን እግዚአብሔር ሆይ ዘይትህን አፍስስብን። የወንድማማች መዋደድን ስጠን። ታላቅ የመንፈስ ቅዱስ ዝናብ (የኋለኛውን ዝናብ) አዝንብልን። ወንጌል በፍጹም ግልጥነትና በመንፈስ ቅዱስ ኃይል ይሰበክ።

የአስራኤል ቅዱስ አግዚአብሔር፡- ስምህን ይቀድሱት ዘንድ ወንድሞች እውነትን ይነጋገሩ። በሰነትን በምድራችን ታደርግ ዘንድ ቅን ፍርድ በመካከላችን ይኑር። ሕዝብህ ሰላንተ ይቀድስ፤ ይፍራህም።

ጌታ ኢየሱስ ሆይ፡- በደጅ ሆነህ አታንኳኳ፤ ና፤ ወደ ቤትህ ና፤ ወደዚች ምድር ና፤ አሜን ጌታ ሆይ ቶሎ ና።

ዋቢ መጽሐፍት Bibliography

Bibles

መጽሐፍ ቅዱስ በ1879 ዓ.ም. ከታተመው እንደገና የታተመ፣ የመጽሐፍ ቅዱስ ማህበር፣

መጽሐፍ ቅዱስ (1962 ዓ.ም) በኢትዮጵያ መጽሐፍ ቅዱስ ማህበር

መጽሐፍ ቅዱስ ቀለል ባለ አማርኛ የተተረጎመ (1980 ዓ.ም) በኢትዮጵያ መጽሐፍ ቅዱስ ማህበር

መጽሐፍ ቅዱስ አዲስ መደበኛ ትርጉም (1993 ዓ.ም) በኢንተርናሽናል ባይብል ሶሳይቲ

The American Standard Version of 1901 (ASV).

Contemporary English Version, 1995, (CEV)

God's Word to the Nations Bible Society (GN).

Good News Bible, 1992, Second Edition, (GNB)

International Standard Version, 1992 (ISV)

King James Version of the Holy Bible (KJV).

Modern King James Version, MKJV).

New International Version (NIV)

Revised Standard Version of The Holy Bible (RSV)

Bible Commentaries and Concordances

Adam Clarke's Commentary on the Bible (Clarke)

Albert Barnes Notes on the Bible (Barnes)

Critical and Explanatory Notes on the Whole Bible

John Gill's Exposition of the Entire Bible (JG)

John Wesley's explanatory Notes on the Whole Bible

Mathew Henry's concise commentary on the Whole Bible.

Robert Jamieson, A.R. Fausset and David Brown (JFB) Commentary

Strongs Exhaustive Concordance of the Bible

Thomas Robertson, Word pictures in the New Testament,

Treasury of Scriptural Knowledge, Canne, Browne, Blayney, Scott and others.

Wycliffe Commentary

Bible Dictionaries

M.G. Easton, Illustrated Bible Dictionary, Third Edition, published by Thomas Nelson, 1897.

International Standard Bible Encyclopedia, 1939, Wm. B. Eerdmans Publishing Company

King James Dictionary

Nelson's Bible Dictionary

Orville J. Nave, Nave's Topical Bible

The New Dictionary of Theology (ed.) (1994) Inter Varsity Press,

Strong, James. Strong's Hebrews and Greek Dictionaries

R. A. Torrey's New Topical Textbook.

Unger's Bible Dictionary

Vine's Expository Dictionary

Books and Publications

ተስፋ ወርቅነህ (ፓ/ር ዶ/ር) (1996 ዓ.ም) *ክብርት ቤተ ክርስቲያን*

ዓለሙ ቢፍቱ (ዶ/ር) (1996 ዓ.ም) 3ኛው እትም፣ *ክርስቶስ የመሠረታት ቤተ ክርስቲያን፣ አዲስ አበባ፣ የኤስ አይ ኤም ሥነ ጽሑፍ ክፍል*

ገብሩ ወልዱ (1987 ዓ.ም) *የመንፈስ ቅዱስ ስጦታዎችና አጠቃቀማቸው፣ አዲስ አበባ*

Armerding, Hudson T. (1978) *Leadership*, Wheaton: Tyndale House Publishers, Inc.,

Aldrich, Joe (1994) *Reunitus*, Oregon: Questar Publishers, Inc.

Carson, D.A. (1987) *Showing The Spirit: A Theological Exposition of 1 Corinthians 12-14*, Michigan: Baker Book House.

Elliton, Edgar J. (ed) (1989) *Christian Relief and development*, Dallas: World Publishing.

Finzel, Hans (1994) *Ten Mistakes Leaders Often Make*, Victor Books.

France, R.T. (1995) *Women in the Church's Ministry: A test case for Biblical Hermeneutics*, Carlisle: Paternoster Press, .

Facijs, Johannes (1995) *The Powerhouse of God*, Tonbridge: Sovereign World Ltd.

Fleming, Kenneth C. (1989) *He Humbled Himself: Recovering the Lost Art of Serving*, Westchester Illinois: Crossway Books Publishers

Ford, Leighton (1991) *Transforming Leadership*, Illinois: InterVarsity Press.

Green, Michael (1985) *I Believe in the Holy Spirit*, London: Hodder and Stoughton.

Hancock, Robert Lincoln (ed) (1979) *The Ministry of Development in Evangelical Perspective*, William Carey Library, Pasadena.

Hildebrandt, Wilfred and Lillian (1989) *An Introduction to Worship and Music in the Church*, Canada: CeePiCC.

Hildebrand, Henry P. (1990) *The Model of Servant Leadership*, Ontario: Welch Publishing Co. Inc.

Jennings, Ben (1999) *The Arena of Prayer*, Orlando: NewLife Publications.

Joyner, Rick (1996) *The Final Quest*, Charlotte: Morning Star Publications.

_____ (1999) *The Call*, Charlotte: Morning Star Publications.

_____ (1999) *A Prophetic Vision For The 21st Century*, Nashville: Thomas Nelson Publishers.

Kevin J. Conner, 1982, *The Church in the New Testament*, Vermont: KJV Publications,

Kraft, Charles H. (1998) *I Give You Authority*, Second Edition, Michigan: Chosen Books.

Kendrick, Graham (1995) *Worship*, Eastbourne: Kingsway Publications.

Lausanne Occasional papers No. 18 (1980) *Christian Witness to People of African Traditional Religions*, Laussane Committee for World Evangelization, Wheaton.

Maswanganyi, Elijah and Kevin J. Conner (2000) *Biblical Principles of Leadership: Two are better than one*, second edition, Hebron Press, Tzaneen, SA.

McDowell, Josh (1979) *Evidence that Demands a Verdict*, California: Here's Life Publishers.

Osei-Mensah, Gottfried (1990) *Wanted: Servant Leaders*, Africa Christian Press.

Osei-Mensah, Gottfried (1990) *Wanted: Servant Leaders The Challenge of Christian Leadership in Africa Today*, First Edition. Africa Christian Press.

Packer, J.I. (1994) *Growing in Christ*, Illinois: Crossway Books.

Pytches, David (1993) *Prophecy in the Local Church*, London: Hodder and Stoughton.

Sanders, Oswald J. (1967) *Spiritual Leadership*, Bromley: Marshal Pickering

Saucy, Robert L. (1972) *The Church in God's Program*, Chicago: Moody Press.

Stott, John (1984) *Issues Facing Christians Today*, Southampton: Camelot Press Ltd.

_____ (1975) *Christian Mission in the Modern World*, Illinois: InterVarsity Press.

-
- _____ (1999) *Evangelical Truth*, Inter-Varsity Press, England: Ebbw Vale.
- Tenney, Tommy (1999) *God's Dream Team*, California: Regal Books.
- Saucy, Robert L. (1972) *The Church in God's Program*, Chicago: Moody Press.
- Wiwcharuck, Peter (1987) *Building Effective Leadership: A Guide to Christian and Professional Management*, International Leadership Development Foundation Inc., Three Hills, Alberta.
- Webber, Robert E. (1985) *Worship is a Verb*, Dallas: Word Publishing.
- White, John (1995) *The Fight*, Inter-Varsity Press.
- Wilkes, Gene C. (1998) *Jesus on Leadership*, Wheaton: Tyndale House Publishers, Inc.
- Youssef, Michael (1986) *The Leadership Style of Jesus*, SP Publications.

አስተያየቶች

ቤተ ክርስቲያን ምንድነች? ጌታ ኢየሱስ ለምን መሠረታት? ምኑ ነች? ሥራዋ ምንድነው? እንደ ቤተ እምነትም ሆነ እንደ አጥቢያ እንዴት ትመራለች?

የአንድ አገር ግብረገባዊ ጥንካሬ መሠረት ቤተሰብ (አባት፣ እናት፣ ልጆች) እንደ ሆነ የመጽሐፉ ትኩረት በአጥቢያ ቤተ ክርስቲያን ላይ ነው። ከአምልኮ አመራርና ሂደት ይጀምራል። ኤድ ዳይተን የሚባሉ እንዳሉት «አጥቢያ ቤተ ክርስቲያንን ማስተዳደር ከባድና አስቸጋሪ ነው። ቢሆንም መደረግ ያለበት ነው።»

ምዕመኑ (የተማረው፣ ያልተማረው፣ ወንዱ፣ ሴቱ፣ ደሃው፣ ባለፀጋው፣ ወዘተ) የሚለው ምንድነው? የቃሉ አገልጋዮቹስ ምን ይላሉ? የቤተ ክርስቲያን ዋና ሥራ አስኪያጁ ማነው? ለእነኚህ ጥያቄዎችና «እንዴት?» ለሚለው ዶ/ር መልሳቸው መልስ አስቀምጧል፤ ለሚለው ሁሉ ከመጽሐፍ ቅዱስ መልስ አስቀምጧል።

«ዘመኑ የመንፈስ ቅዱስ ዘመን ነው» እየተባለ ስለ ፀጋና የቃሉ አገልገሮች ብዙ ተብሏል። ስለ መንፈስ ቅዱስ ስጦታዎች የተባለውን ያህል ስለ መንፈስ ቅዱስ ፍሬ አይወራም። ጌታ በፍሬያቸው ታውቋቸዋል፤ ያለው በሚገባ አልተስተዋለም። በመንፈስ መመላለስ ባለበት ቤተ ክርስቲያን የመንፈስ ቅዱስን ምሪት እየሰማች ትራመዳለች» ይላል ዶ/ር መልሳቸው።

ይህ እንደሌሎች መጽሐፍት ከዳር እስከዳር በንባብ የሚወጣ አይደለም። ማንዋል (manual) ነው። ስለ ቤተክርስቲያን ጉዳይ መመሪያ ነው።

ሚኒሶን በለጠ

«ቤተ ክርስቲያን» በሚል ስያሜ በዶ/ር መልሳቸው መስፍን የተዘጋጀውን መጽሐፍ ጊዜ ወስጄ አንብቤያለሁ። እንዲህ ዓይነቶቹ መጽሐፍት በሌላ አውድ ተዘጋጅተው ወደ አማርኛ ሲተረጎሙ እንጂ በኢትዮጵያ ደራሲያን በኢትዮጵያ ቤተ ክርስቲያን ተጨባጭ ሁኔታ ተጽፈው ካነበብኳቸው ይህ የመጀመሪያ መጽሐፍ ነው።

መጽሐፉ በሰፋትና በጥልቀት ለአንባብያን በሚገባ መንገድ የጌታ ቤተ ክርስቲያን ምንነትና የያንዳንዳችንን ያገልግሎት ድርሻ አቅርቦልናል። መጽሐፉ ካለው ከቤተ ክርስቲያን አገልግሎት ተነሥቶ ለዛሬ አገልግሎትዋ ብዙ ጠቃሚ ሐሳቦችን የያዘ ሆኖ አንጃቸለሁ።

ከሁሉ ያስደነቀኝ የተጻፈው ሁሉ መጽሐፍ ቅዱሳዊ እይታና እውነታ አንድም ጊዜ ወደ ጎን ሳይተው የእግዚአብሔርን ቃል ማዕከል በማድረግ በዛሬው ተጨባጭ ሁኔታ በአውድ ማቅረብ መቻሉና እንዲሁም የደራሲው በአብያተ ክርስቲያናት ሁሉ አስተምህሮ ላይ ያላቸው ሚዛናዊነት አመለካከት (balanced view) ነው። እንዲህ ያሉ አገልጋዮችን ጌታ ለቤተ ክርስቲያን ስለ ሰጠ ክብሩ ለእርሱ ይሁን።

ዶ/ር መልሳቸው! በጌታ ፀጋና በኃይሉ ችሎት ይህንን ብርቱ ሥራ ጀምረህ ለመጨረስ በመቻሉ እንኳን ደስ ያለን።

ዓለሙ ሼጣ (ቄስ)

ይህ መጽሐፍ የሀገራችን ቤተ ክርስቲያን ወቅታዊ ሁኔታዎችና በመንፈሳዊ ጉዞ ሊከሰቱ የሚችሉትን ችግሮች እያመለከተ አቅጣጫ ይጠቁማል።

አቀራረቡ በበርካታ ማመሳከሪያ ጥቅሶች የተሞላ በመሆኑ፤ ጸሐፊው ሰፊ ጥናት ያደረገበት ሥራ መሆኑንም ይመስክራል። ዶ/ር መልሳቸው ከወጣትነቱ ጀምሮ እግዚአብሔርን በማገልገል ካካበታቸው ልምዶች በመነሣት ያበረከተልን ሚዛናዊ የሆነ የቤተ ክርስቲያንን ምንነት፤ ዓላማና ተልዕኮ እንዲሁም የመሪዎችን ኃላፊነትና ተጠያቂነት በዝርዝር የሚያሳይ ለግል መንፈሳዊ ዕድገትና በየደረጃው ለሚገኙ ምዕመናንና አገልጋዮች እጅግ ጠቃሚ ነው።

ኅሩይ ጽጌ (መጋቢ)

ዶ/ር መልሳቸው «መማር የማያስፈልገው እግዚአብሔር ብቻ ነው» ብለዋልና፤ ሁሉን አዋቂ ስለሆነ ትክክል ነው። እኛ ግን ቢዘገይብንም መማር ይገባልና፤ ለተግባራዊ ክርስትናችን ይበጀናልና በቃሉ ላይ ተመሥርቶ በሰፊ ጥናትና በብዙ ትዕግሥት የተዘጋጀልን ይህን ወቅታዊ መጽሐፍ በማንበብ ተርፈን እናትርፍበት፤ ለበረከትም ይሁንልን።

አዘጋጁን ቤተሰባቸውን ጌታ ይባርካቸው።

ፈቃዱ ታደስ (መጋቢ)

መጽሐፉን ጊዜ ወስጆ በጥሞና ሳነበው መንፈስ ቅዱስና ደራሲው የ21ኛውን ክፍለ ዘመን የክርስቶስ ቤተ ክርስቲያን በማወቅም ይሁን ባለማወቅ ከገባችበት መንፈሳዊ ቀውስ ለማውጣትና ትክክለኛውን የክርስቶስን መልክ እንድትይዝ ለማድረግ እንደተስማሙ አግኝቻለሁኝ።

በመሆኑም ይህ መጽሐፍ ለቤተ ክርስቲያን መሪዎች፣ የሙሉ ጊዜ አገልጋዮችና የመጽሐፍ ቅዱስ ትምህርት ቤቶች እንዲጠቀሙበት አመላክታለሁ።

ኪርስ ላቀው/ቄስ/

ዶ/ር መልሳቸው መስፍን የክርስቶስ አካል የሆነችውን ቤተ ክርስቲያን ማንነትና ተልዕኮዋን በጥልቅነትና በትክክል ቃሉን መሠረት በማድረግ በሚገባ ገልጠውታል። በተጨማሪም የቤተ ክርስቲያን መሪዎችና አገልጋዮች አደራቸውን በታማኝነትና በትጋት በጥንቃቄ እንዲወጡ የሚያበረታታና የሚያስጠነቅቅ መልእክት ያዘለ ነው። ቃሉን የሚያስተምሩ እንደማንዋል ቢጠቀሙበት ያተርፋበታል።

ምሕረቱ ሌጄበ (መጋቢ)

በዶ/ር መልሳቸው መስፍን ቤተ ክርስቲያን በሚል ርዕስ የቀረበው ይህ መጽሐፍ አሁን ላለንበት ዘመን የአካሉን ማንነት በማጉላት የክርስቶስን ራስነት በመናገር እንዴት በቤቱ መመላለስ እንደሚገባን በአጽንዖት ይናገራል። ቤተ ክርስቲያን ከእግዚአብሔር በተሰጣት ሥልጣን መጠቀም መቻልና «ከተጻፈው አትለፍ የሚለውን» በመተግበር ወደ ፊት መቀጠል እንዳለባት ያስገነዝባል። መንፈስ ቅዱስ ባሰመረላት አንድ ትክክለኛ አቅጣጫም ዓላማዋን በማድረግ፣ የጠፋውን በማብራት፣ በመፈለግ፣ የወደቀውን በማንሣት፣ የዘመመውን በማቅናት ስትጓዝ እውነተኛው የእግዚአብሔር ክብር በቤቱ ይመጣ ዘንድ እንደሚገባ ያሳየናል።

ስለ ቤተ ክርስቲያን የበለጠ መረዳት የሚፈልጉ አገልጋዮችና ምዕመናን ይህን መጽሐፍ ቢያነቡት፣ ቢያስተምሩት እውነተኛ መተናነጽ በቤቱ ይመጣል ብዬ አምናለሁ።

ዓለማየሁ ሀሰን (ወንጌላዊ)